



इग्नू
जन-जन का
विश्वविद्यालय

प्रो० नागेश्वर राव
कुलपति
Prof. Nageshwar Rao
Vice Chancellor
E : vc@ignou.ac.in
P : +91-11-29537484, 29537707
F : +91-11-29537933



ignou
THE PEOPLE'S
UNIVERSITY

दिनांक 26.04.2022

प्रिय महोदय/महोदया,

किसी भी विश्वविद्यालय के लिए उसका दीक्षांत समारोह एक पर्व की तरह होता है। जिन विद्यार्थियों ने कभी उम्मीद और विश्वास के साथ विश्वविद्यालय में प्रवेश लिया होता है वे अपनी इच्छित उपाधियों के साथ जीवन के वृहत्तर परिसर में प्रसन्न मन प्रवेश करते हैं। दीक्षांत समारोह उनमें व्यष्टि और समष्टि के कल्याण का सम्यक बोध पैदा करता है।

आज अपने विश्वविद्यालय का पैंतीसवाँ दीक्षांत समारोह मुख्यालय और 32 क्षेत्रीय केंद्रों पर हर्ष और गरिमा के साथ आयोजित किया जा रहा है। मुख्यालय पर भारत सरकार के माननीय शिक्षा और कौशल तथा उद्यमिता मंत्री श्री धर्मेन्द्र प्रधान जी मुख्य अतिथि के रूप में पधार रहे हैं। क्षेत्रीय केंद्रों पर भी मुख्य अतिथि के रूप में देश के गणमान्य व्यक्ति आमंत्रित किए गए हैं। आज दो लाख इक्यानवे हजार पाँच सौ अठ्ठासी विद्यार्थी अलग-अलग कार्यक्रमों को सफलता पूर्वक पूर्ण करके उपाधियाँ अर्जित कर रहे हैं। यह अवसर विश्वविद्यालय परिवार के प्रत्येक सदस्य, विद्यार्थी और पुरा विद्यार्थी के लिए अति विशेष है। मैं विश्वविद्यालय परिवार के सभी सदस्यों, लगभग 35 लाख अध्ययनरत विद्यार्थियों और लगभग इतने ही पुरा विद्यार्थियों को हृदय की अतल गहराइयों से बधाई प्रेषित कर रहा हूँ। अपना यह समारोह दूरदर्शन, ज्ञान दर्शन, ज्ञान वाणी और सोशल मीडिया के अन्य कई माध्यमों से देश और दुनिया में प्रसारित किया जाएगा। मेरा आग्रह है कि आप सब लोग किसी न किसी माध्यम से इस समारोह के प्रसारण के साथ अवश्य जुड़ें।

आप सबके उत्तम स्वास्थ्य और सक्रियता की कामना के साथ मैं पुनः अपनी हार्दिक बधाई प्रेषित करता हूँ।

आपका

(नागेश्वर राव)

कुलपति कार्यालय
Vice Chancellor's Office

इन्दिरा गांधी राष्ट्रीय मुक्त विश्वविद्यालय
Indira Gandhi National Open University

मैदान गढ़ी, नई दिल्ली-110068 भारत | www.hindi.ignou.ac.in
Maidan Garhi, New Delhi-110068, INDIA | www.ignou.ac.in